

கலைஞர்
100
1924 - 2024

மூரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 218 - திருவள்ளூர் ஆண்டு 2055 - பங்குனி 06 - செவ்வாய்க்கிழமை 19 மார்ச் 2024 - திருச்சி ★★ 8 பக்கங்கள் Established : 10.8.1942 - Volume : 82 - Issue : 218 - Thiruvalluvar Year - 2055 - Panguni 06 - Tuesday 19 March 2024 - Trichy ★★ 8 Pages ₹ 5.00



மும்பை - சிவாஜி பூங்காவில் - நேற்று முன்தினம் (17.3.2024) மாலை, நடைபெற்ற - அகில இந்திய காங்கிரஸ் கட்சியின் முன்னாள் தலைவர் ராகுல் காந்தி அவர்களின் 'இந்திய ஒற்றுமை நியாயப் பயண' நிறைவு விழாக் காட்சி இது! **கழகத் தலைவர் - முதல்வர் மு.க.ஸ்டாலின் அவர்கள்** மற்றும் இந்தியத் திருநாட்டின் பல்வேறு அரசியல் கட்சிகளின் தலைவர்கள் பங்கேற்ற அகண்ட மேடை!

“ அனைவரும் ஒன்றிணைந்து இந்தியாவைக் காப்போம்” எனத் தலைவர்கள் கூளுரைத்த எழுச்சி மிக்க காட்சியைக் காணலாம்!

பா.ஜ.க.வை விட இந்திய நாட்டுக்கு வேறு ஆபத்து எதுவும் இல்லை!

அனைவரும் ஒன்றிணைந்து இந்தியாவைக் காப்பாற்றுவோம்!

மும்பை - சிவாஜி பூங்காவில் லட்சோப லட்சம் பேர் திரண்ட மாபெரும் பொதுக்கூட்டத்தில்

கழகத் தலைவர் - முதல்வர் மு.க.ஸ்டாலின் அறைகூவல்!

மும்பை, மார்ச் 19-

மும்பை - சிவாஜி பூங்காவில், நேற்று முன்தினம் (17.3.2024) மாலை நடைபெற்ற 'இந்திய ஒற்றுமை நியாயப் பயணத்தின்' நிறைவு விழா மாபெரும் பொதுக்கூட்டத்தில் ராகுல் காந்தி அவர்களின் இப்பயணத்தைப் பாராட்டி இலட்சோபலட்சம் பேர் மத்தியில் உரை நிகழ்த்திய கழகத் தலைவர் - முதல்வர் மு.க.ஸ்டாலின் அவர்கள், "பா.ஜ.க.வை விட இந்திய நாட்டுக்கு வேறு ஆபத்து எதுவும் இல்லை என்றும், "அனைவரும் ஒன்றிணைந்து இந்தியாவைக் காப்பாற்றுவோம்! என்றும் அறைகூவல் விடுத்தார்.

மும்பையில் நேற்று முன்தினம் (17.4.2024), நடைபெற்ற ராகுல் காந்தி அவர்களின், "இந்திய ஒற்றுமை நியாயப் பயண நிகழ்வில்" கழகத் தலைவர் முதல்வர் மு.க.ஸ்டாலின் அவர்கள் ஆற்றிய உரையின் தமிழாக்கம் வருமாறு :

எனது அன்புச் சகோதரர் ராகுல் காந்தி அவர்களுக்கு எனது வாழ்த்துகளைக் கூறுவதற்காக இங்கு நான் வந்திருக்கிறேன்.

கன்னியாகுமரியில் அவரது இந்திய ஒற்றுமைப் பயணத்தைத் தொடங்கி வைத்த பெருமிதத்துடன் இங்கு நிற்கிறேன். உங்கள் பயணம் இன்று மும்பையை அடைந்துள்ளது. விரைவில் அது டெல்லியை எட்டும்! 'இந்தியா' கூட்டணி ஒன்றியத்தில் ஆட்சி அமைக்கும்.

இன்னல்கள் கண்டும் இடராத ராகுலின் பயணம்!

ராகுல் காந்தி அவர்கள் எங்கு சென்றாலும் பெரும் திருவிழாவைப் போல அந்த இடம் காட்சியளிக்கிறது. அப்படியொரு வரவேற்பையும்



'இந்திய ஒற்றுமை நியாயப் பயணத்தின்' நாயகர் - ராகுல் காந்தி அவர்களை ஆரத்தமுவி அவருக்குப் பொன்னாடை அணிவித்து புத்தகம் அன்பளிப்பாக வழங்கி, கழகத் தலைவர் - முதல்வர் மு.க.ஸ்டாலின் அவர்கள் வாழ்த்திய காட்சி!

அன்பையும் மக்கள் அவர் மீது பொழிகிறார்கள். இந்தப் பயணத்தினிடையே அவர் பல இடர்களைப் பா.ஜ.க. அரசின் மூலம் எதிர்கொண்டார். அவரது பயணத்துக்கு அனுமதி மறுக்க என்னென்னவோ காரணங்களைச் சொல்லிப் பார்த்தார்கள். தடைகளை மீறி ராகுல் காந்தி அவர்கள் தன் பயணத்தைத் தொடர்ந்தார்.

இந்தியாவுக்கான பயணம் இது!

சகோதரர் ராகுல் காந்திக்குக் கூடிய மக்கள் பெருந்திரள் பா.ஜ.க.வைத் தூக்கமிழக்கச் செய்தது. அவரது நாடாளுமன்ற உறுப்பினர் பதவியைப் பறித்தார்கள். ஆனால் அவர் உச்சநீதிமன்றம் வரை சென்று வென்றார். மீண்டும் நாடாளுமன்றத்துக்குள் நுழைந்து முழங்கினார்.

இந்தப் பயணம் ராகுல் காந்தி என்ற தனிமனிதரின் பயணம் இல்லை. இது இந்தியாவுக்கான பயணம். அதனால்தான் இது, 'இந்திய ஒற்றுமை நியாயப் பயணம்'. (Bharat Jodo Nyay Yatra)

இந்தியாவுக்கு இப்போது தேவை ஒற்றுமைதான். மக்களைப் பிளவுபடுத்தும் பா.ஜ.க. விரைவில் வீட்டுக்கு அனுப்பப்படும். கடந்த பத்தாண்டுகளில் மோடி செய்தது இரண்டே இரண்டுதான்.

ஒன்று, வெளிநாட்டுப் பயணங்கள் - மற்றொன்று பொய் பிரசாரம்.

ஊழலில் ஊறிய கட்சி பா.ஜ.க.!

பா.ஜ.க.வை நாம் இப்போதே நிறுத்தி ஆகவேண்டும். அதுதான் நம் இலக்கு! இந்தியா கூட்டணியை நாம் உருவாக்கிய நாளில் இருந்து,

'இந்தியா' என்ற சொல்லையே பா.ஜ.க. தவிர்க்கத் தொடங்கிவிட்டது. அந்த அளவுக்கு அச்சத்தில் இருக்கிறார்கள். அதனால்தான் பிரதமர் மோடி நம் கூட்டணி குறித்து அவதூறு செய்து வருகிறார். 'இந்தியா' கூட்டணி ஊழல் கூட்டணி என்கிறார். ஆனால், ஊழலில் ஊறிய கட்சி பா.ஜ.க.தான் என்பதைத் தேர்தல் பத்திர ஊழல் அம்பலப்படுத்தி விட்டது.

சகோதரர் ராகுல் காந்திக்குக் கூடிய மக்கள் பெருந்திரள் பா.ஜ.க.வைத் தூக்கமிழக்கச் செய்தது. அவரது நாடாளுமன்ற உறுப்பினர் பதவியைப் பறித்தார்கள். ஆனால் அவர் உச்சநீதிமன்றம் வரை சென்று வென்றார். மீண்டும் நாடாளுமன்றத்துக்குள் நுழைந்து முழங்கினார்.

இந்தப் பயணம் ராகுல் காந்தி என்ற தனிமனிதரின் பயணம் இல்லை. இது இந்தியாவுக்கான பயணம். அதனால்தான் இது, 'இந்திய ஒற்றுமை நியாயப் பயணம்'.

நவீன ஊழல் புரியும் பிரதமர், ஊழல் பற்றிப் பேசலாமா?

8,000 கோடி ரூபாயைத் தேர்தல் பத்திரங்கள் மூலம் திரட்டியது யார்? இது பா.ஜ.க.வின் நவீன ஊழல்! இப்படிப்பட்ட பிரதமர் ஊழல் குறித்து வாய்திறக்கலாமா? தனது தோல்விகளையும் ஊழல்களையும் திசைதிருப்பவே நம் மீது மோடி குற்றம்சாட்டுகிறார்.

நாம் மக்களுக்கு நன்மை செய்ய அரசியலுக்கு

வந்தவர்கள். கேளிக்கைக்காக அன்று! இந்தியாவின் உணர்வுகளைப் புரிந்துகொள்ள நாட்டின் ஒவ்வொரு மாநிலத்துக்கும் சகோதரர் ராகுல் காந்தி பயணித்திருக்கிறார். பா.ஜ.க.வால் சீரழிக்கப்பட்ட நம் இந்தியாவை மீட்பதற்கான பயணம் இது.

தேர்தல் தேதிகள் அறிவிக்கப்பட்டு விட்டன. இனி பா.ஜ.க.வை வீழ்த்துவது ஒன்றே நமது இலக்கு. பா.ஜ.க.வை விடப் பெரிய ஆபத்து இந்தியாவுக்கு வேறு இல்லை. அவர்களிடம் இருந்து இந்தியாவைக் காப்பாற்ற நம்மை அர்ப்பணித்துக் கொள்ள வேண்டும்.

ராகுல் காந்தி அவர்களின் இந்திய ஒற்றுமை நியாயப் பயணத்தின் உண்மையான வெற்றி என்பது பா.ஜ.க.வை வீழ்த்துவதில்தான் அடங்கியிருக்கிறது.

இந்தியாவே எழுக!

கன்னியாகுமரியில் தொடங்கிய இந்தப் பயணம் டெல்லியைக் கைப்பற்றி, அனைத்துத் தரப்பினருக்குமான, மதச்சார்பற்ற, உண்மையான கூட்டாட்சி அரசை அமைப்பதில் நிறைவுற வேண்டும்.

இந்தியாவைக் காப்பாற்ற உங்கள் அனைவரையும் அழைக்கிறேன்! இந்தியாவே எழுக!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

குஜராத் மறைத்துவிட்டு - போதைப்பொருள் நடமாட்டம் குறித்து இங்கு அ.தி.மு.க. - பா.ஜ.க. அரசியல் நாடகம்!

தேர்தல் பத்திர ஊழல்: பா.ஜ.க. முகத்திரை கிழிப்பு!

முதல்வர் மு.க.ஸ்டாலின் 'DT Next' ஆங்கில இதழுக்கு அளித்த சிறப்புப் பேட்டியில் கடும் குற்றச்சாட்டு!

சென்னை, மார்ச் 19-

முதல்வர் மு.க.ஸ்டாலின் 'DT Next' ஆங்கில இதழுக்கு சிறப்புப் பேட்டி அளித்துள்ளார். முதல்வர் மு.க.ஸ்டாலின் அவர்கள் அளித்துள்ள அப்பேட்டியில், "தேர்தல் பத்திர ஊழல் பா.ஜ.க.வின் முகத்திரையை கிழித்துள்ளது" என்றும் "குஜராத் மறைத்து போதைப் பொருள் நடமாட்டம் குறித்து இங்கு அ.தி.மு.க. -

பா.ஜ.க. அரசியல் நாடகம் நடத்துகிறார்கள்" என்றும் குற்றம்சாட்டியுள்ளார்.

நேற்று முன்தினம் (17.3.2024) DT Next ஆங்கில நாளேட்டில் வெளியாகியுள்ள கழகத் தலைவர் - முதலமைச்சர் மு.க.ஸ்டாலின் அவர்களின் சிறப்புப் பேட்டி வருமாறு:-

கேள்வி:- வாக்குறுதி அளித்த பல திட்டங்களைக் கடந்த மூன்றாண்டுகளில் உங்க

ளது அரசு நிறைவேற்றியுள்ளது. சொல்லாதவற்றையும் செய்துள்ளது. இதில் உங்களுக்கு நெருக்கமான திட்டம் என்ன? உங்கள் ஆட்சிக்காலத்தின் ஏற்ற இறக்கங்களை நீங்கள் எதைப் பார்க்கிறீர்கள்?

முதல்வர் மு.க.ஸ்டாலின் :- ஒரு தாய்க்கு தனது எல்லாக் குழந்தைகளும் சிறந்த குழந்தைகள்தான். அது போல், எனது அனைத்துத் திட்டங்களும் சிறப்பான

திட்டங்கள்தான். முக்கியமான திட்டங்கள் தான். முதலமைச்சராகப் பொறுப்பேற்றதும் முதல் கையெழுத்துப் போட்டது விடியல் பயணம் திட்டத்துக்காக. நகரப் பேருந்துகளில் மகளிருக்குக் கட்டணயில்லாப் பேருந்து வசதியை ஏற்படுத்தித் தந்தது கோடிக்கணக்கான பெண்களுக்கு தினந்தோறும் பயனளித்து வருகிறது. மாதம் தோறும் 800 ரூபாய் வரை அவர்கள் சேமிக்கிறார்

கள். இதைவிட முக்கியமாக, பெண்களின் சமூகப் பங்களிப்பு அதிகமாகி உள்ளது. அதேபோல் மாதம் தோறும் ஆயிரம் ரூபாய் வழங்கும் கலைஞர் மகளிர் உரிமைத் திட்டத்தின் மூலமாக 1.15 கோடி பெண்கள் பொருளாதாரச் சுதந்திரத்தைப் பெற்றுள்ளார்கள். நாங்கள் இதனை

தொடர்ச்சி 3 ஆம் பக்கம்